

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత
సమాచారం

తెలంగాణ తెలుగు దినపత్రిక

Prop: Syed Inkeeshali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 15 సంచిక : 67 ఆదిలాబాద్ ఎడిటర్ - సయ్యద్ కలీం గురువారం, 11 సెప్టెంబర్ 2025 పేజీలు : 4 వెల : 2/-



వెలుగులోకి సంచలన విషయాలు

నిజామాబాద్: బోధన్‌లో ఉగ్రవాదుల కదలికలు కలకలం సృష్టించాయి. పట్టణంలో ఉగ్రవాది ఉంటున్నట్లు సమాచారం అందుకున్న ఢిల్లీ పోలీసులు దాడి చేసిన అతడిని అదుపులోకి తీసుకున్నారు. ఉగ్రవాది పట్టణంలోని అసినగర్‌కు చెందిన ద్యానిష్ అనే వ్యక్తిగా పోలీసులు గుర్తించారు. అతడి నుంచి ఓ తుపాకీ స్వాధీనం చేసుకున్నట్లు పేర్కొన్నారు. ద్యానిష్ అదుపులోకి తీసుకుని ప్రశ్నిస్తున్న సమయంలో కీలక విషయాలు బయటపడ్డాయని పోలీసులు వెల్లడించారు. ద్యానిష్‌కు ఐస్‌ఎస్ ఉగ్రవాదులతో సంబంధాలు ఉన్నట్లు గుర్తించినట్లు పోలీసులు తెలిపారు.

రూరండ్‌లోని రాంచీలో బాంబు బ్లాస్టింగ్‌కు కుట్రలు పన్నుతున్నట్లు పేర్కొన్నారు. అతను ఇచ్చిన సమాచారం మేరకు బోధన్‌లోని పలు చోట్ల తనిఖీలు నిర్వహించినట్లు చెప్పారు. మరింత సమాచారం కోసం అతడిని విచారింపాల్సి ఉందని ఢిల్లీ నిఘా వర్గాలు స్పష్టం చేశాయి. అయితే.. బోధన్‌లో ద్యానిష్ ఒక్కడే ఉన్నాడా..? ద్యానిష్ ఒక్కడే ఉంటే తనకి చేతికి తుపాకీ ఎలా వచ్చింది..? రూరండ్‌లాగానే.. తెలంగాణలో కూడా ఏమైనా బాంబు బ్లాస్టింగ్ ప్లాన్ చేశాడా..? రాష్ట్రంలో ద్యానిష్ లాంటి ఉగ్రవాదులు ఇంకా ఉన్నారా..? అనే సందేహాలు ప్రజలను కలవరపాటుకు గురిచేస్తున్నాయి.



ఆ భూములు తెలంగాణ ప్రభుత్వానికి బదలాయించాలి..

దిల్లీ: తెలంగాణ ముఖ్యమంత్రి రేవంత్‌రెడ్డి దిల్లీ పర్యటన కొనసాగుతోంది. ఇందులో భాగంగా రక్షణ శాఖ మంత్రి రాజ్‌నాథ్ సింగ్‌తో ఆయన భేటీ అయ్యారు. గాంధీ సరోవర్ ప్రాజెక్టు కోసం 98.20 ఎకరాల రక్షణశాఖ భూములు తెలంగాణ ప్రభుత్వానికి బదలాయించాలని కోరారు. మూసీ, ఈసీ నదుల సంగమం సమీపంలో 'గాంధీ సర్కిల్ ఆఫ్ యూనిటీ' నిర్మాణాన్ని చేపట్టనున్నట్లు తెలిపారు. జాతీయ సమైక్యత, గాంధేయ విలువలకు సంకేతంగా గాంధీ సరోవర్ ప్రాజెక్టు నిలుస్తుందని పేర్కొన్నారు. గాంధీ సిద్ధాంతాలను ప్రచారం చేసే నాల్గో వాట్, ధ్యాన గ్రామం నిర్మిస్తామన్నారు. చేనేత ప్రచార కేంద్రం, ప్రజా వినోద స్థలాలు, ఘాట్లు, శాంతి విగ్రహం, మ్యూజియం ఏర్పాటు చేస్తామని రాజ్‌నాథ్ సింగ్‌కు తెలిపారు.

చాకలి బలమృకు రేవంత్ నివాల్.. అణచివేత, దమనకాండపై చాకలి బలమృ దిక్పాఠ వతాకాన్ని ఎగురవేసారని ముఖ్యమంత్రి రేవంత్‌రెడ్డి అన్నారు. తెలంగాణ సాయుధ పోరాట యోధురాలు చాకలి బలమృ వర్గంతి సందర్భంగా ఆమె చిత్రపటానికి పూలమాల వేసి నివాల్ అర్పించారు. తెలంగాణ గడ్డపై దొరల అహంకారానికి, నిరంకు శత్యానికి వ్యతిరేకంగా 80 ఏళ్ల క్రితమే జంగ్లెస్ సైరన్ ఊదిన యోధురాలు అని తెలిపారు. సమృక్కు, సారలమృ, చాకలి బలమృ స్ఫూర్తితోనే తెలంగాణ తల్లి విగ్రహాన్ని రూపొందించినట్లు గుర్తుచేశారు.



అనంతపురం, సెప్టెంబర్ 10: 2024 ఎన్నికలు చరిత్రను తిరిగరాశాయని ఆంధ్రప్రదేశ్ ముఖ్యమంత్రి నారా చంద్రబాబు నాయుడు స్పష్టం చేశారు. బుధవారం అనంతపురంలో ఏర్పాటు చేసిన సూపర్ సిక్స్ - సూపర్ హిట్ బహిరంగ సభలో సీఎం చంద్రబాబు మాట్లాడుతూ.. ఈ సభ రాజకీయాలను, ఓట్లు కోసం కాదన్నారు. 15 నెలల పాలనలో ఇచ్చిన మాట నిలబెట్టున్నామని చెప్పేందుకే ఈ సభను ఏర్పాటు చేసినట్లు సీఎం చంద్రబాబు పేర్కొన్నారు. సూపర్ సిక్స్‌ను సూపర్ హిట్ చేశామని చెప్పేందుకు తాము అనంతపురానికి వచ్చామన్నారు. సూపర్ సిక్స్ పథకాలను- సూపర్ హిట్ చేశారని చెప్పడానికే ఈ విజయాత్మక సభను నిర్వహిస్తున్నామన్నారు. సంక్షేమం అంటే ఓట్ల రాజకీయం కాదని.. బాధ్యతగా ప్రజలకు ఇచ్చిన హామీల అమలు అని అభివృద్ధిని. 57 శాతం మంది ప్రజలు ఓట్లకారని.. 94 శాతం స్ట్రెక్ రేల్ వచ్చిందని.. 164 సీట్లు కూటమికి ఇచ్చి ప్రతిపక్షానికి హోదా కూడా లేకుండా చేశారని సీఎం చంద్రబాబు హార్షం వ్యక్తం చేశారు. గత పాలకులు ప్రజా వేదికను కూల్చివేతతో

విధ్వంసం మొదలు పెట్టి రాష్ట్రాన్ని అగాధంలోకి నెట్టినన్నారు. అవినీతి అక్రమాలు, అప్పులు, తప్పుడు కేసులతో రాష్ట్రాన్ని విధ్వంసం చేశారని ఆవేదన వ్యక్తం చేశారు. వచ్చిన పెట్టుబడులను తరిమేసి.. రాష్ట్రానికి పరిశ్రమలు రాకుండా చేశారని మండిపడ్డారు. గత ప్రభుత్వం దాదాపు 93 పథకాలను నిలిపి వేసినందు గుర్తు చేశారు. పేద, మధ్య తరగతి జీవితాలను మార్చేందుకు సూపర్ సిక్స్ గా హామీ ఇచ్చాం. అధికారంలోకి రాగానే ఈ పథకాలను సూపర్ హిట్ చేశామన్నారు. సూపర్ సిక్స్ అంటే అవహేళన చేశారన్నారు. పెన్షన్లు, సూపర్ సిక్స్ పై నాడు వాళ్లు ఏమన్నారో గుర్తుండా అంటూ ప్రజలను ఈ సందర్భంగా సీఎం చంద్రబాబు ప్రశ్నించారు. సూపర్ సిక్స్ అంటే హేళన చేశారన్నారు. పింఛన్ల పెంపు అంటే అసాధ్యమని పేర్కొన్నారు. పిల్లలందరికీ తల్లికి వందనం అంటే ట్రోల్ చేశారని చెప్పారు. ఇంకా చెప్పాలంటే.. మెగా డీఎస్సీ అవ్వడన్నారు... డీఎం వెలగదన్నారు... ధ్రీ బమ్మ కదలదన్నారుంటూ గత వైసీపీలోని పెద్దలు చేసిన ప్రకటనలను ఈ సందర్భంగా సీఎం చంద్రబాబు గుర్తు చేశారు. అయితే కూటమి



హైకోర్టు తీర్పును సవాల్ చేయనున్న టీజేపీఎస్సీ

హైదరాబాద్: గ్రూప్-1 మెయిన్స్‌పై తెలంగాణ హైకోర్టు సంచలన తీర్పు ఇచ్చిన సంగతి తెలిసిందే. గ్రూప్ 1 మెయిన్స్ మెరిట్ లిస్ట్‌ను రద్దు చేస్తూ జస్టిస్ నామావరపు రాజేశ్వరరావు ధర్మాసనం కీలక ఆదేశాలు జారీ చేసింది. అయితే, ఈ విషయంపై హైకోర్టు తీర్పును తెలంగాణ స్టేట్ పబ్లిక్ సర్వీస్ కమిషన్ సవాల్ చేయనున్నట్లు తెలుస్తోంది. ఈరోజు మధ్యాహ్నం కమిషన్ కీలక సమావేశమై న్యాయపరమైన అంశాలు చర్చించాక తుది నిర్ణయం తీసుకోనుందని వార్తలు వినిపిస్తున్నాయి. అవసరమైతే సుప్రీంకోర్టుకు కూడా వెళ్లే ఆలోచనలో ఉన్నట్లు సమాచారం. కాగా, ఏప్రిల్ నెలలో టీజీపీఎస్సీ గ్రూప్-1 మెయిన్స్ ఫలితాలను ప్రకటించింది. అయితే, మ్యూలంకనంలో అవకతవకలు జరిగాయని కొంతమంది అభ్యర్థులు ఆరోపిస్తూ హైకోర్టును ఆశ్రయించారు. ఈ విషయంపై విచారించిన న్యాయస్థానం అభ్యర్థుల వాదనలతో ఏకీభవించి మెయిన్స్ మెరిట్ లిస్ట్‌ను రద్దు చేయాలని సంచలన తీర్పు వెల్లడించింది. పేపర్లు రీ వాల్యూయేషన్ చేయాలని కుదరకపోతే మెయిన్స్ మరోసారి నిర్వహించాలని ఆదేశాలు జారీ చేసింది. ఈ నేపథ్యంలోనే టీజీపీఎస్సీ హైకోర్టు తీర్పును సవాల్ చేయనున్నట్లు తెలుస్తోంది.



దోచుకున్న సొమ్మునంతా కక్కిస్తాం..

నల్గొండ: కాశీశ్వరం ప్రాజెక్టు, ఈ-కారు రేస్, ధరణిలో దోచుకున్న సొమ్మునంతా కక్కిస్తాం... పేదలకు అందిస్తామని మంత్రి కోమటిరెడ్డి వెంకటే రెడ్డి ధీమా వ్యక్తం చేశారు. ఈ మేరకు ఆయన ఇవాళ(బుధవారం) మీడియాతో మాట్లాడారు.. పక్క రాష్ట్రంలో మాజీ మంత్రులు ఎంపీ, ఎమ్మెల్యేలు అరెస్ట్ అవుతున్నారని తెలిపారు. ఇక్కడ అరెస్టులు లేవని పేర్కొన్నారు. గత ప్రభుత్వం రాష్ట్రాన్ని పూర్తిగా ఖానీ చేస్తుందని ఆరోపించారు. రాజకీయ కక్ష సాధింపు చర్యలకు తాము పాల్పడమని, చట్ట ప్రకారమే అన్ని జరుగుతాయని మంత్రి కోమటిరెడ్డి వెంకటే రెడ్డి తెలిపారు. కమిటీల ప్రకారమే నిర్ణయాలు ఉంటాయని, ఒక్కో కమిటీ రిపోర్ట్ వచ్చాక దోషులపై చర్యలు తీసుకుంటామని పేర్కొన్నారు. ఎఫ్ - 1 రేసులో క్యాబినెట్ తీర్మానం లేకుండా విదేశీ కంపెనీలకు ఇవ్వడం.. ఎలక్ట్రోరల్ బాండ్లు బీఆర్ఎస్ పార్టీకి వచ్చినట్లు ఆధారాలు ఉన్నప్పుడు ఎవరు అవినా వారి అరెస్టులు ఆగవని ఆయన స్పష్టం చేశారు.

2038 నాటికి జగజ్జేతగా భారత్.. వెంట్రుక కూడా పీకలేరు..!



ప్రస్తుతం భారత్ పై అమెరికా సుంకాల మోత మోగిస్తోంది. ఏ దేశానికీ లేనంతగా భారత్ పై ఏకంగా 50 శాతం టారిఫ్ లు విధించింది అమెరికా. అమెరికా అధ్యక్షుడు ట్రంప్ టారిఫ్ ల కారణంగా భారత పరిశ్రమలకు, ఎగుమతి దారులకు కష్టాలు తప్పవు. రష్యా నుంచి ముడి చమురు కొనుగోలు చేస్తున్న భారత్ పై ఒత్తిడి తెచ్చేందుకు తద్వారా అటు భారత్ తో పాటు రష్యా ఆర్థిక వ్యవస్థను దెబ్బ కొట్టేందుకు ట్రంప్ మాస్టర్ ప్లాన్ వేశారు. ట్రంప్ తీసుకున్న నిర్ణయంతో భారత్ నుంచి అగ్రరాజ్యానికి ఎగుమతయ్యే 48 బిలియన్ డాలర్ల వాణిజ్యంపై ఇది ప్రభావం చూపనున్నట్లు ఆర్థిక నిపుణులు అంచనా వేస్తున్నారు. అయితే ఇలాంటి ఓడిదుడుకుల సమయంలో భారత్ కు గుడ్ న్యూస్ చెప్పింది %జీ% రిపోర్టు. 2038 నాటికి భారత్.. కొనుగోలు శక్తి సమానత్వంలో ప్రపంచంలోనే రెండో స్థానంలోకి చేరుకుంటుందని అంచనా వేసింది. ప్రస్తుతం జీడీపీ ప్రకారం భారత్ ప్రపంచంలోనే ఐదో అతిపెద్ద ఆర్థిక వ్యవస్థగా ఉంది. ఈ విషయాన్ని ఇంటర్నేషనల్ మానెటరీ ఫండ్ ఇటీవల పేర్కొంది. 2015లో 2.1 ట్రిలియన్ డాలర్లుగా ఉన్న జీడీపీ విలువ 2025 నాటికి 4.27 ట్రిలియన్ డాలర్లకు చేరుకున్నట్లు

స్పష్టం చేసింది. అలాగే 2025 నాటికి జపాన్, 2027 నాటికి జర్మనీను అధిగమించి 2038 నాటికి రెండో స్థానంలోకి చేరుతుందని EY రిపోర్టు అంచనా వేసింది. ప్రస్తుతం 30. 34 ట్రిలియన్ డాలర్లతో అమెరికా తొలి స్థానంలో ఉంది. చైనా, జర్మనీ, జపాన్, భారత్ మాడో స్థానంలో ఉన్నాయి. భారత్ తర్వాత బ్రిటన్, ఫ్రాన్స్ ఉన్నాయి. 2038 నాటికి భారత్ జీడీపీ విలువ 34. 2 ట్రిలియన్ వరకు చేరుకుంటుందని రిపోర్టు వెల్లడించింది. ఐఎంఎఫ్ నిర్దేశించిన లక్ష్యాల ఆధారంగా ఈ విలువను ఈవై సంస్థ అంచనా వేసింది. ప్రపంచంలోని అతిపెద్ద ఆర్థిక వ్యవస్థల్లో 2025 నాటికి 28.8 మీడియాన్ రేంజ్ లో ఉంది. సేవింగ్స్ రేట్ లో ప్రపంచంలోనే రెండో స్థానంలో ఉంది. డెబ్ట్ టూ జీడీపీ రేషియో 2024 లో 81.3 శాతం ఉండగా 2030 నాటికి 75.8 శాతానికి చేరుకుంది. అలాగే 2030 నాటికి కొనుగోలు శక్తి సమానత్వం %జూబిటిఎక్స్ఐఅబిఆఫ్ జూశీఎవటి జూబిటిఎక్స్ఐఅబిఆఫ్%లో చైనా తొలిస్థానంలోకి చేరుకుంటుందని ఈవై సంస్థ అంచనా వేసింది. చైనా జీడీపీ విలువ 42.2 ట్రిలియన్ ఆర్థిక వ్యవస్థకు చేరుకుంటుందని స్పష్టం చేసింది. అమెరికా శక్తిసమత్తంగానే ఉన్నప్పటికీ డెబ్ట్ రేషియో భారీగా పెరుగుతుందని అంచనా వేసింది. అది అమెరికా జీడీపీలో 120 శాతం ఉంటుందని పేర్కొంది. ఇదే విషయంపై ఈవై సంస్థ చీఫ్ పాలసీ అడ్వైజరీ డీకే శ్రీ వాస్తవ మాట్లాడుతూ.. భారత్ లోని యువత, నైపుణ్యమైన ఉద్యోగులు, సేవింగ్స్, పెట్టుబడుల రేట్లు, తదితర కారణాల వల్ల ప్రపంచ ఆర్థికవ్యవస్థలో ఓడిదుడుకులు ఉన్నా భారత్ స్థిరమైన వృద్ధిని నమోదు చేస్తోందని తెలిపారు. భారత్ నిర్దేశించిన 2047 వికసిత భారత్ లక్ష్యాలను చేరుకుంటుందని స్పష్టం చేశారు. అమెరికా విధించిన సుంకాలు భారత్ జీడీపీలోని 0.9 శాతంపై ప్రభావం చూపుతాయన్నారు.

ఇచ్చిన మాట ప్రకారం...



విజయ దశమికి ఆటో తమ్ముళ్ళకు వాహనమిత్ర

సూపర్ సిక్స్ - సూపర్ హిట్ బహిరంగ సభలో సీఎం చంద్రబాబు

ప్రభుత్వం అసాధ్యార్థి సుసాధ్యం చేసిందని తెలిపారు. సూపర్ సిక్స్-సూపర్ హిట్ విజయోపత్సవ సభకు అశేషంగా వచ్చిన తరలి వచ్చిన మూడు పార్టీల శ్రేణులకు, ప్రజలకు, మహిళలకు ఈ సందర్భంగా సీఎం చంద్రబాబు ధన్యవాదాలు తెలిపారు. మెగా డీఎస్సీ ద్వారా 16,347 ఉపాధ్యాయ పోస్టులు ఏడాదిలోనే భర్తీ చేశామని.. ఒక్క రూపాయి అవినీతి లేకుండా టీచర్ల రిక్రూమెంట్లు చేపట్టామని వివరించారు. నైపుణ్య శిక్షణ ద్వారా లక్ష మంది యువతకు ఉద్యోగాలు లభించేలా చర్యలు తీసుకున్నామన్నారు. గత ప్రభుత్వం రూ.10 లక్షల కోట్ల అప్పులు చేస్తే... మనం రూ.10 లక్షల కోట్ల పెట్టుబడులు తెచ్చామని తెలిపారు. ఇదే మన గుడ్ విత్, ఇదే మన ట్రాండ్ అంటూ

సీఎం చంద్రబాబు నాయుడు పేర్కొన్నారు. యువత భవిష్యత్ భరోసా ఇచ్చాం కాబట్టి.. 'యువగళం' సూపర్ హిట్ అయిందన్నారు. పేదవాడి ఆకలి తీర్చాలనే లక్ష్యంతో రాష్ట్రవ్యాప్తంగా అన్నా క్యాంటీన్లు ఏర్పాటు చేసినట్లు తెలిపారు. వీటి ద్వారా ఇప్పటి వరకు 5.60 కోట్ల భోజనాలతో ప్రజల కడుపు నింపామన్నారు. ఇంత కంటే ఆనందం ఏముందని ప్రశ్నించారు. గత ప్రభుత్వం పేదల పొట్ట కొట్టి.. అన్న క్యాంటీన్లను మూసేసిందని విమర్శించారు. అతో మిల్లె కింద ఆటో డ్రైవర్లకు రూ. 15 వేల ఆర్థిక సాయం చేస్తామని ప్రకటించారు. ఎన్నికల్లో చెప్పాం... ఎన్ని కష్టాలున్నా చేస్తామని స్పష్టం చేశారు. ఇదీ పేదలపై కూటమి ప్రభుత్వానికి ఉన్న ప్రేమ అని సీఎం చంద్రబాబు పేర్కొన్నారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

శ్రీలంక, బంగ్లాదేశ్, నేపాల్..

భారత్ చుట్టూ అగ్రరాజ్యాల కుట్ర?

ఇటీవలి సంవత్సరాల్లో దక్షిణాసియాలో ఒక ఆందోళనకర దృశ్యం వెలిసింది. శ్రీలంక, బంగ్లాదేశ్, ఇప్పుడు నేపాల్.. మూడు దేశాలు మూడు వేర్వేరు సందర్భాల్లో ఆందోళనల తాకిడికి తలొగ్గాయి. ఒక్కో ఉద్యమం ఒక్కో రూపంలో ప్రారంభమై చివరకు దేశాల ఆర్థిక వ్యవస్థలను దెబ్బతీస్తూ, రాజకీయ వ్యవస్థలను కుదేలు చేస్తూ ముందుకు సాగాయి. ఇవి సహజసిద్ధంగానే జరిగాయా? లేక అగ్రరాజ్యాల గూఢచర్య వ్యూహాల ఫలితమా? అన్న ప్రశ్నకు స్పష్టమైన సమాధానం వెతికే అవసరం ఉంది. శ్రీలంకలో జరిగిన ఆందోళనలతోనే ఈ శ్రేణి ప్రారంభమైంది. కుటుంబ పాలన, అవినీతి వంటి సమస్యలే కారణమని అంతర్జాతీయ మీడియా ఆరాటపడింది. కానీ ఆ తరువాత ఏర్పడిన పరిణామాలు మరో దిశలో చూపించాయి. అమెరికాకు అనుకూల ప్రభుత్వం ఏర్పడి, వనరులపై ఆ దేశం ఆధిపత్యం పెరగడం యాదృచ్ఛికం కాదు. దీని తరువాత బంగ్లాదేశ్. అమెరికా వ్యతిరేక వైఖరి కనబరచిన ప్రధానమంత్రి షేక్ హసీనా ఆందోళనల దెబ్బకు పదవి కోల్పోవడం, దేశం విడిచి వెళ్లాల్సిన పరిస్థితి రావడం.. ఇది కూడా కేవలం ప్రజా ఉద్యమం ఫలితమని చెప్పడం కష్టం. ఉద్యమాల వెనుక అంతర్జాతీయ ఆటతీరు స్పష్టంగా కనిపించింది. ప్రస్తుతం నేపాల్‌లో పరిస్థితి కూడా అలానే ఉంది. పార్లమెంట్ భవనం దగ్గర వ్యదం, ప్రభుత్వ ఆస్తులు నాశనం కావడం, సైన్యం నియంత్రణలోకి వచ్చినా అల్లర్లు ఆగకపోవడం.. ఇవి అన్నీ ఒక దేశాన్ని బలహీనపరిచే ప్రణాళికలుగానే అనిపిస్తున్నాయి. ఈ క్రమాన్ని గమనిస్తే.. దక్షిణాసియాలో అమెరికా-చైనా వ్యూహ పోరు ప్రధాన కారణమని అనిపిస్తుంది. అమెరికా తనకు అనుకూల ప్రభుత్వాలను కూర్చబెట్టుకోవాలని, చైనా భారతదేశాన్ని చుట్టుముట్టి బలహీనపరచాలని ప్రయత్నిస్తోంది. ఈ పోటీ వల్ల చిన్న దేశాలు బలహీనమవుతుండటం, ఆర్థికంగా దెబ్బతినడం అనివార్యం. కానీ ప్రశ్న ఏమిటంటే.. మన దేశం సురక్షితమా? రైతు ఉద్యమం రూపంలో గతంలో ప్రయత్నాలు జరిగాయి. సీఎపి ఆందోళనలు సాగాయి. భవిష్యత్తులో మరో రూపంలో తిరిగి రాకుండా ఎవరూ హామీ ఇవ్వలేరు. పుకార్లకు, మాయాజాలాలకు, అవాంఛిత ఆందోళనలకు అవకాశం ఇవ్వకుండా ముందస్తు జాగ్రత్తలు తీసుకోవడం తప్పని సరి. మొత్తానికి చుట్టుపక్కల రగులుతున్న నిప్పులు మనకూ తాకే ప్రమాదం ఉంది. దానిని ఆపేది అవగాహన, అప్రమత్తత, దృఢనాయకత్వమే.

ఇక త్వరితగతిన నేర పరిశోధన



జగిత్యాల : నేరం రుజువు కావడానికి పోలీసులకు కావాల్సింది బలమైన సాక్ష్యం. నేర పరిశోధనలో నిందితులను పట్టుకోవటం ఒక భాగమైతే, ఆ కేసులో అన్ని రకాల ఆధారాలను సేకరిస్తేనే శిక్ష పడే అవకాశం ఉంది. ఈ క్రమంలో సాక్ష్యాల గుర్తింపులో అత్యంత కీలకమైనది ఫోరెన్సిక్ విభాగం. నేరం జరిగినప్పుడు ఘటనా స్థలంలోని సున్నితమైన ఆధారాలు, సాక్ష్యాలను సంపాదించే ఫోరెన్సిక్ బృందం జిల్లాలో అందుబాటులో లేకపోవడంతో ఇప్పటివరకు హైదరాబాద్, కరీంనగర్, వరంగల్ నుంచి పిలిపిస్తున్నారు. ఇటీవలే మొబైల్ ఫోరెన్సిక్ సేవలు అందుబాటులోకి వచ్చాయి. గత నెలలో జిల్లాకేంద్రంలో నిర్వహించిన సాక్ష్యంత్రయ వేడుకల్లో వ్యాన్ ను ప్రదర్శించారు. ఈ వాహనానికి ఇన్స్పెక్టర్ శ్రీధర్ ను ఇన్చార్జిగా నియమించగా మరికొంత

మంది నిపుణులను కేటాయించనున్నారు.

రెండు నెలల్లో అందుబాటులోకి..

జిల్లాకు చేరిన ఫోరెన్సిక్ వ్యాన్ లో 14 రకాల కిట్లున్నాయి. 1. క్లెమ్ సీన్ కార్టానింగ్ (ప్రాబ్లెమ్ కిట్), 2. జనరల్ ఇన్వెస్టిగేషన్ కిట్, 3. సాక్ష్యం ప్యాకింగ్, కలెక్షన్ కిట్, 4. ఫింగర్ ప్రింట్ టేకింగ్ కిట్, 5. ల్యాటెంట్ ఫింగర్ ప్రింట్ డెవలప్ మెంట్ కిట్, 6. ఫుట్, ట్రెక్ కాస్టింగ్ కిట్, 7. హై-ఇంటెన్సిటీ ఫోరెన్సిక్ లైట్ సోర్స్, 8. రక్తం, శుక్ర కణాలను గుర్తించే కిట్, 9. డీఎన్ఎ సేకరణ, త్రైగిక్ వేధింపుల పరీక్ష కిట్, 10. పేలుడు డిటెక్షన్ కిట్, 11. నార్కోటిక్ డిటెక్షన్ కిట్, 12. గన్ పాల్ అవశేష పరీక్ష కిట్, 13. బుల్లెట్ హెల్ టెస్టింగ్ కిట్, 14. గ్యాస్ డిటెక్షన్ తో కూడిన ఆర్గన్ ఇన్వెస్టిగేషన్ కిట్. జిల్లాలో హత్యలు, డీఎన్ఎ సేకరణ, అత్యాచారం, నార్కోటిక్ కేసుల పరిశోధనలో సాక్ష్యాలను గుర్తించనున్నారు. ఇప్పటివరకు జిల్లాలో ఫోరెన్సిక్ సేవలు అందుబాటులో లేకపోవడంతో కొత్తగా వచ్చిన వ్యాన్ తో సాక్ష్యాల సేకరణ త్వరగా జరిగి కేసు దర్యాప్తు వేగరమవుతుందని పోలీసు ఉన్నతాధికారులు తెలిపారు. మరో రెండు నెలల్లో మొబైల్ ఫోరెన్సిక్ సేవలు అందుబాటులోకి రానున్నాయి.

సాక్ష్యాల సేకరణలో కీలకం

ఫోరెన్సిక్ వ్యాన్ ఇటీవలే జిల్లాకు చేరుకుంది. పూర్తి సిబ్బందిని కేటాయించాల్సి ఉంది. వివిధ కేసుల్లో డీఎన్ఎ, రక్త నమూనాల సేకరణతో పాటు నార్కోటిక్ కేసులకు బాగా ఉపయోగంగా ఉంటుంది. శాస్త్రీయ పద్ధతిలో సాక్ష్యాల సేకరణకు కృషి చేస్తాం. శ్రీధర్, ఇన్స్పెక్టర్, ఫోరెన్సిక్ మొబైల్ వ్యాన్ ఇన్చార్జి

ఉల్లాస్.. లక్ష్యం నెరవేరేనా!



పెద్దపల్లి : నిరక్షరాస్యులైన వయోజనులందరినీ అక్షరాస్యులుగా తీర్చిదిద్దేందుకు కేంద్ర, రాష్ట్ర ప్రభుత్వాల ప్రయత్నాలు ఫలించడం లేదు. గతంలోని వయోజన విద్య మొక్కుబడిగా సాగడంతో ఆశించిన స్థాయిలో ఫలితమివ్వలేదు. ఈ సారి కేంద్రం నవభారత్ సాక్షారత (న్యూ ఇండియా లిటరేసీ ప్రోగ్రాం) కార్యక్రమానికి శ్రీకారం చుట్టింది. 15 ఏళ్లకు పైబడిన నిరక్షరాస్యులను గుర్తించాలని ఆదేశించింది. తొలి విడతలో మహిళలకు ప్రాధాన్యం కల్పించారు. నిరక్షరాస్యులను గుర్తించి 'ఉల్లాస్' యాప్ లో నిక్షిప్తం చేస్తున్నారు. గత తప్పిదాలు అధిగమిస్తేనే అక్షరం పరిమళించనుంది.

150 మార్పులతో తుది పరీక్ష

స్వశక్తి సంఘాల మహిళలు, ఉపాధిహామీ కూలీలు, ఐసీడీఎస్ లబ్ధిదారుల్లో నిరక్షరాస్యుల గుర్తింపులో ప్రాధాన్యం కల్పిస్తున్నారు. రాయడం, చదవడం, చిన్న చిన్న లెక్కలు చేయడం నేర్పిస్తారు. పంద రోజుల్లో నేర్పించి 150 మార్పులతో తుది పరీక్ష నిర్వహించి ఉత్తీర్ణత సాధించినవారికి ధ్రువపత్రాలు పంపిణీ చేస్తారు. ఆర్థిక అవగాహన, సాంకేతిక అక్షరాస్యత, న్యాయ పరిజ్ఞానంపై శిక్షణ, కుటుంబ సంక్షేమంపై అవగాహన కల్పిస్తారు. ఉమ్మడి జిల్లాలోని జగిత్యాలలో 60.23 శాతం, పెద్దపల్లి 65.59 శాతం, కరీంనగర్ 69.16 శాతం, సిరిసిల్లాలో 62.71 శాతం అక్షరాస్యత ఉంది.

1,18,14,56 మంది గుర్తింపు

మహిళా నిరక్షరాస్యత, అమాతకత్వాన్ని ఆసరాగా చేసుకుని కొందరు

సంఘాల్లో లావాదేవీల సామ్యం స్వాహా చేస్తున్నారు. ఉమ్మడి జిల్లాలో 1,18,14,56 మంది నిరక్షరాస్యులను గుర్తించారు. వారిని 'ఉల్లాస్' యాప్ లో నిక్షిప్తం చేస్తున్నారు. సంఘాల్లోని ఔత్సాహిక మహిళలను వాలంటీర్లుగా నియమించి శిక్షణ ఇచ్చారు. పాఠశాల పరిధిలో ఒక ప్రధానోపాధ్యాయుడు, ఇద్దరు ఉపాధ్యాయులకు అప్పగించారు. తమ తల్లిదండ్రులను అక్షరాస్యులుగా తీర్చిదిద్దేందుకు పిల్లలకు దిశా నిర్దేశం చేస్తున్నారు.

లోపాలపై దృష్టి సారీస్తే..

సాక్షార భారత్ లో వాలంటీర్లకు పంపిణీ చేసిన పుస్తకాలు లబ్ధిదారులకు చేరుకోలేదు.

నామమాత్రంగా అర్హత పరీక్ష ఏర్పాటు చేసి అందరినీ ఉత్తీర్ణత సాధించేలా చేశారు.

కొందరు అక్షరాలు నేర్చుకుని మరిచిపోయారు. ఇళ్ల వద్ద సాధన చేసుకోవాలనే అవగాహన కల్పించలేదు.

ప్రధానోపాధ్యాయులు నిరక్షరాస్యులైన తల్లిదండ్రుల అక్షర ప్రగతిపై పిల్లలతో నమీక్షించాలి.

జిల్లా స్థాయిలో అధికారులు వాలంటీర్లపై పర్యవేక్షణ పెంచాలి.

ఉమ్మడి జిల్లాలో గుర్తించిన నిరక్షరాస్యులు

కరీంనగర్ : 66,464

పెద్దపల్లి : 50,257

జగిత్యాల : 41,797 సిరిసిల్లా : 22,938

అంతరాలం.. వలపు గాలం!



నల్గొండ : పట్టణానికి చెందిన యువతి హైదరాబాద్ లోని ప్రైవేటు సంస్థలో ఉద్యోగం చేస్తున్నారు. ఫేసిబుక్ లో పరిచయమైన ఓ యువకుడితో స్నేహం ఏర్పడి ప్రేమగా మారింది. పెళ్లికి ముఖం చాటేయడంతో ఆమె పోలీసులకు ఫిర్యాదు చేశారు. సామాజిక మాధ్యమంలో పరిచయమైన యువకుడిని ప్రేమించిన నాంపల్లి మండలానికి చెందిన యువతి ఇంట్లో చెప్పకుండా అతడితో కలిసి వెళ్లిపోయింది. కొన్నాళ్ల తర్వాత తప్పు చేశానని తెలుసుకొన్నా ఫలితం లేకపోయింది. అందమైన జీవితం అజ్ఞానపాలయింది. నాంపల్లి, న్యూఢిల్లీ: సామాజిక మాధ్యమాల్లో వ్యక్తిగత విషయాలను పంచుకోవడం, పరిచయం లేని వారిని నమ్మడం మూర్ఖత్వమే. అంతర్జాలాన్ని మంచికి ఉపయోగించుకొని నమస్కల నుంచి బయటపడొచ్చు. చెడుతో తమను తామే దహించుకోవచ్చు. మారుతున్న జీవన గమనంలో సామాజిక మాధ్యమాల ప్రధాన భూమిక పోషిస్తున్నాయి. ప్రతి ఒక్కరూ స్మార్ట్ ఫోన్ తో అంతర్జాలంలో విహరిస్తున్నారు. ఉమ్మడి నల్గొండ జిల్లాలోని జనాభాలో దాదాపు 80

శాతానికి పైగా స్మార్ట్ ఫోన్లు వినియోగిస్తుంటే అందులో 34 శాతం మహిళలే. ఇటీవల సామాజిక మాధ్యమాలను వేదికగా చేసుకొని మహిళలను నమ్మించి మోసగిస్తున్న ఘటనలు వెలుగుచూస్తూనే ఉన్నాయి. ఈ నేపథ్యంలో ఫోన్ వినియోగించుకునే తీరులోనే మార్పు రావాలని నిపుణులు హెచ్చరిస్తున్నారు. ఆపరిచిత వ్యక్తులతో వ్యక్తిగత విషయాలు, సామాజిక మాధ్యమాల్లో చిత్రాలను పంచుకోవడం ఎప్పటికైనా ప్రమాదమే. అపరిచితులతో జాగ్రత్త రోజువారీ కార్యకలాపాల్లో భాగంగా అంతర్జాలాన్ని ఉపయోగించుకునేది కొందరైతే.. కాలక్షేపానికి వినియోగించుకునేవారు మరికొందరు. ప్రొఫైల్ చిత్రం ఆధారంగా చాలామంది అపరిచితులు వలకరిస్తుంటారు. నృందించి సమాధానమిస్తే ఉచ్చులో పడినట్లే. మోసగించిన వారితో గతంలో పరిచయం లేదని, ఫేసిబుక్, వాట్సాప్ ద్వారానే పరిచయమని చెబుతుండటంతో పోలీసులు నైతం విస్మయం వ్యక్తం చేస్తున్నారు.

చాటింగ్ జరిపేవారు తమ వ్యక్తిగత జీవితానికి భంగం కలగకుండా జాగ్రత్తలు తీసుకోవాలి. పరిచయంలేనివారే సందేశాలను హద్దులు దాటి పంపుతుంటే వాటికి సమాధానం ఇవ్వకుండా సున్నితంగా తిరస్కరించాలి. పునరావృతమైతే అలాంటి వారిని పక్కన పెట్టాలి. ప్రాథమిక దశలోనే వారి పోకడలను గ్రహించగలిగితే వ్యక్తిగత సమాచారం బహిర్గతం కాకుండా జాగ్రత్త వహించవచ్చు. పోలీసులకు ఫిర్యాదు చేయాలి. పి.మౌనిక్, ఏఎస్సీ, డేవరకొండ సామాజిక మాధ్యమాలను వినియోగిస్తున్న మహిళలు నిత్యం అప్రమత్తంగా ఉండాలి. చిత్రాలు పోస్టు చేసే ముందు ఒకసారి ఆలోచించుకోవాలి. ఆకర్షణలకు కావొద్దు. మీతో చాటింగ్ చేసేవారు మహిళ.. పురుషుడా మీరు గుర్తించలేరు. సోషల్ మీడియాలో పరిచయం పెంచుకున్నాక మానసికంగా, ఆర్థికంగా వేధిస్తారు. సైబర్ క్రైం పెరుగుతున్న దృష్ట్యా ఎలాంటి ఇబ్బందులకు గురైనా వెంటనే పోలీసులకు ఫిర్యాదు చేయాలి. వారి వివరాలను గోప్యంగా ఉంచుతాం.

నోరు తెరిచిన బావి..

ప్రమాదకరంగా మారి

పెద్దపల్లి : గ్రామీణ ప్రాంతాల్లో రహదారుల అభివృద్ధి, విస్తరణ వనులు నిర్వహిస్తున్న అధికారులు రోడ్డు పక్కన ఉండే బావులు, చెరువులు, కాలువలపై నిర్లక్ష్యం చేయడంతో వాహనదారులు తరచూ ప్రమాదాలబారిన పడుతున్నారు. పెద్దపల్లి, సుల్తానాబాద్ పట్టణాల్లో ఎస్సారెస్సీ కాలువలు ప్రమాదకరంగా ఉన్నాయి. సుల్తానాబాద్ శివారులోని ది-83 కాలువలో పలు వాహనాలు పడిపోయిన ఘటనలున్నాయి. పెద్దపల్లిలోని కొంతంవాడ మీదుగా వెళ్లే ఎస్సారెస్సీ కాలువలోకి గతంలో కారు దూసుకెళ్లగా ఎవరికీ ఏం కాలేదు.

ఇక్కడ బాగు..

ధర్మారం, ఓడెల మండలంలోని పలు గ్రామాల్లో రోడ్డుపక్కనే బావులుండగా రక్షణ కంచెలు నిర్మించారు. పెద్దపల్లి పట్టణ శివారులోని బంధం చెరువు నుంచి వచ్చే వరద ప్రవాహం వెళ్లే ఒడ్డున అనుకొని రాజీవ్ రహదారి వెళ్తుండటంతో అధికారులు ముందు జాగ్రత్త చర్యలుగా దారి వెంట బలమైన రేయిలింగ్ నిర్మించారు.

రోడ్డు పక్కనే..

పెద్దపల్లి పురపాలక పరిధి బంధంపల్లి స్టేజీ వద్ద, బంధంపల్లి నుంచి గొల్లపల్లి వెళ్లే దారిలో మరో వ్యవసాయ బావి రోడ్డు పక్కనే ప్రమాదకరంగా ఉన్నాయి. పెద్దపల్లి నుంచి జూలపల్లి దారిలో వెంకట్రావుపల్లి,



వడ్డాపూర్ సమీపంలో పలు వ్యవసాయ బావులు రోడ్డుపక్కనే ఉన్నాయి. కుమ్మరికుంట నుంచి జూలపల్లి వచ్చే ఆర్ఆండ్బీ రోడ్డు కొంత దూరం కాలువ వెంటే వెళ్తుంది. కుమ్మరికుంట నుంచి కొత్తూరు మీదుగా కలికనపల్లి దారిలో రోడ్డు పక్కనే వ్యవసాయ బావులు ప్రమాదకరంగా ఉన్నాయి.

పెద్దపల్లి నుంచి కూనారం వెళ్లే దారిలో మారేడుగొండ, కాల్వశ్రీరాంపూర్ నుంచి గుంపులకు వెళ్లేదారిలో పలు బావులతోపాటు చెరువులు, కుంటలు రోడ్డు వెంటే ప్రమాదకరంగా ఉన్నాయి.

పెద్దపల్లి నుంచి ముప్పింతోట మీదుగా దూళికట్ల వెళ్లే రోడ్డులోనూ వ్యవసాయ బావులు ప్రమాదకరంగా ఉన్నాయి.

ముత్తారం మండలం మచ్చుపేట శివారు నుంచి దారి పొడవునా పది వరకు వ్యవసాయ బావులున్నాయి.

పాలకుర్తి మండల కేంద్రం నుంచి ఈసాల తక్కులపల్లి వెళ్లే దారిలో వ్యవసాయ బావి, బోడగుట్టపల్లి వద్ద ఎస్సారెస్సీ కాలువ వంతెన, జిల్లా కేంద్రం నుంచి తుర్కల మద్దికుంట వెళ్లేదారిలో గాంధీనగర్

దాటిన తర్వాత బావి ప్రమాదకరంగా ఉంది.

పట్టణ హరితం..

అంతంతమాత్రం

కోరుట్ల: పచ్చదనం పెంపునకు ప్రభుత్వం ఏటా 'వన మహోత్సవం' కార్యక్రమం నిర్వహిస్తోంది. పట్టణాల్లో పురపాలక సంఘాల ఆధ్వర్యంలో పట్టణ ప్రగతి సర్పరీలు ఏర్పాటు చేసి సుమారు 30 రకాల మొక్కలు పెంచుతున్నారు. నిర్దేశించిన లక్ష్యం మేరకు నాటుతున్నామని లెక్కల్లో చెబుతున్నా క్షేత్ర స్థాయిలో పరిస్థితి అంతంతమాత్రంగానే ఉంటోంది. పట్టణ రహదారుల్లో, కాలనీల రోడ్లపై, ప్రజల నివాసాల్లో పచ్చదనం కనిపించడం లేదు. ఈ విధానా మున్నిపల్ అధికారులు పట్టణాల్లో విస్తృతంగా మొక్కలు నాటించి లక్ష్యాన్ని పూర్తి చేసేలా చర్యలు తీసుకోవాల్సి ఉంది. జిల్లాలోని జగిత్యాల, కోరుట్ల, మేవేపల్లి, ధర్మపురి, రాయకల్ పట్టణాల పరిధిలో మొత్తం 7.73 లక్షల మొక్కలు నాటాలని లక్ష్యంగా పెట్టుకోగా ఇప్పటివరకు సుమారు 2.60 లక్షల మొక్కలు మాత్రమే నాటారు. మరో 5 లక్షలకు పైగా మొక్కలు నాటాల్సి ఉంది.

పట్టణ ప్రగతి నిధులతో శాశ్వత సర్పరీలు

జిల్లాలోని అయిదు పట్టణాల్లో అయిదేళ్ల క్రితం పట్టణ ప్రగతి నిధులతో శాశ్వత సర్పరీలు ఏర్పాటు చేసి ఏడాదంతా మొక్కల పెంపకం చేపడుతున్నారు. అనువైన నాణ్యమైన మట్టిని తీసుకొచ్చి కవర్లలో నింపడం, ప్రత్యేకంగా తెప్పించిన విత్తనాలను సిబ్బందితో నాటించడం, క్రమం తప్పకుండా నీటిని పట్టిస్తూ మొక్కలు పెంచుతున్నారు. పట్టణ ప్రగతి సర్పరీల్లో నీడనిచ్చే వాటితో పాటు, పండ్లు, పూల రకాలకు



చెందిన సుమారు 30 రకాల మొక్కల పెంపకం చేపట్టారు. నీడనిచ్చే మొక్కలను ప్రత్యేక జాగ్రత్తల వద్ద 4, 5 అడుగుల ఎత్తు వరకు పెంచుతున్నారు. రహదారులకు ఇరువైపులా, ప్రభుత్వ స్థలాల్లో, కార్యాలయాల్లో మున్నిపల్ కార్డులతో నీడనిచ్చే మొక్కలను నాటిస్తున్నారు. మొక్కల పెంపకంలో ప్రజల భాగస్వామ్యం ఉండేలా ఇళ్ల ఆవరణలో పండ్ల, పూల మొక్కలు తప్పనిసరిగా నాటించేలా చర్యలు తీసుకుంటున్నారు. ఇంటికి రెండు, మూడు మొక్కలను పంపిణీ చేయాలని నిర్ణయించిన అధికారులు త్వరలో అందజేసేందుకు నిర్ణయించారు.

ఇంటింటికి పూలు, పండ్ల మొక్కలు

పట్టణంలో నిర్దేశించిన మేరకు మొక్కలు నాటించేందుకు ప్రత్యేక చర్యలు తీసుకుంటున్నారు. కార్డులతో రోడ్లకు ఇరువైపులా, ఖాళీ స్థలాల్లో నాటిస్తున్నారు. ముఖ్యంగా ఇంటింటికి పండ్లు, పూల మొక్కలు పంపిణీ చేయించి మహిళలతో నాటించాలని నిర్ణయించారు. టోప్సాయి, జామ, నిమ్మ, బిత్తాయి వంటి పండ్ల మొక్కలను అందజేసేలా చర్యలు తీసుకుంటున్నారు. బి.రవిందర్, కోరుట్ల మున్నిపల్ కమిషనర్

ఖాళీగా పెట్టు.. ఇరుకుగా రాజ్

కరీంనగర్: జిల్లాలోని నగర, పురపాలకల్లో వీధివ్యాపారుల కోసం సౌకర్యాలు కల్పించి 'ఆత్మనిర్భర్' నింపాలనే లక్ష్యంగా ముందుకెళ్తున్నా.. ఆచరణలో సాధ్యం కావడం లేదు. రహదారులపై చిరువ్యాపారం సాగించకుండా పెద్ద నిర్మిస్తున్నా వ్యాపారులు ఆసక్తి చూపడంలేదు. రోడ్డే అడ్డాలుగా మలుచుకోవడం, ఉన్న చోటనే వాటిని నిర్మించాలని కోరుతుండటంతో ప్రాంతాల్లో స్థలం దొరకడంలేదు. నెరవేరని ప్రభుత్వాల లక్ష్యం

వీధివ్యాపారులకు కేంద్ర, రాష్ట్ర ప్రభుత్వం ఆత్మనిర్భర్ కింద రుణాలు ఇస్తుండగా వ్యాపారాలు చేసుకుంటున్నారు. వక్కా అడ్డాలు లేకపోవడంతో రోడ్ల మీద దుకాణాలకు ఎదురుగా కూర్చోని అమ్ముతుండగా ప్రైవేటు దుకాణాల యజమానులు అద్దె వసూలు చేస్తున్నారు. పురపాలకలు చూపించే పెద్దలోకి వెళ్లే ఎలాంటి ఇబ్బందులు ఉండవు. కానీ వారు వెళ్లడంలేదు. పథకం లక్ష్యం నెరవేరడంలేదు.

అయిదు చోట్ల ఖాళీ

పండ్ల మార్కెట్కు బస్టాండ్ వెనక రూ.17 లక్షలతో వెండర్ జోన్



ఏర్పాటు చేస్తే అక్కడికి వెళ్లకపోవడంతో ఇతరులకు కేటాయించారు. రూ.30 లక్షలతో ఇందిరానగర్లో నిర్మించగా ఒకరిద్దరు మినహాయించి వ్యాపారులు ఎవరూ ఉండటం లేదు.

రూ.23 లక్షలతో చైతన్యపురిలో నిర్మించగా ఒక్కరూ ఉండటం లేదు. బ్యాంకుకాలనీ రహదారిపై దుమ్ము, ధూళిలో కూరగాయలు, పండ్లు అమ్ముతున్నారు.రూ.25 లక్షలతో హౌసింగ్ బోర్డుకాలనీలో మార్కెట్ నిర్మించగా అది నిరుపయోగంగా ఉంది. వెంకటసాయి థియేటర్ ఎదురుగా, పాతబజారులో కూర్చోనే వీధివ్యాపారులకు దీనిని నిర్మించారు.శ్రీనగర్, సప్తగిరికాలనీలో రూ.40 లక్షలతో నిర్మించగా ఉదయం ఒకరిద్దరు ఉంటున్నారు. టెలిఫోన్ క్వార్టర్స్ రోడ్డులో రాకపోకలకు ఇబ్బందులు కలిగించేలా వీధి వ్యాపారం చేస్తున్నారు.

ఇలా చేస్తే ప్రయోజనం

ఏ ప్రాంతం వారిని ఆ ప్రాంతంలోనే ఖాళీగా ఉన్న మార్కెట్లు, పెద్దలోకి పంపించాలి.రహదారులకు ఇరువైపులా చిరు వ్యాపారులు అడ్డాలు పెట్టకుండా కట్టడి చేయాలి.నాలుగు చక్రాలు, తోపుడుబండ్లను కూడా అదే ప్రాంతానికి తరలించాలి.దీ రహదారులపై కూరగాయలు, పండ్లు, ఇతర వస్తువులు దొరకకపోతే ప్రజలు కూడా పెద్ద వద్దకు వస్తారు.

దెబ్బతిన్న వంతెన.. నరకయాతన

ముస్తాబాద్: రాజన్న సిరిసిల్లా-సిద్దిపేట జిల్లాల సరిహద్దు గ్రామాలైన మోహినికుంట-రాజకృపేట మధ్యనున్న వంతెన అంచు కోతకు గురైంది. దీంతో వాహనదారులు అందోళన చెందుతున్నారు. ఈ మార్గం మీదుగానే రెండు జిల్లాల వాహనదారులు సిద్దిపేట జిల్లా కేంద్రానికి రాకపోకలు సాగిస్తుంటారు. గత ప్రభుత్వ హయాంలో పనులు ప్రారంభించగా.. బిల్లులు సకాలంలో రాకపోవడంతో మధ్యలో నే నిలిచిపోయాయి. పనులు ముందుకు సాగేలా చొరవ చూపాలని ఇరు జిల్లాల ప్రజలు కోరుతున్నారు.

రూ.1.80 కోట్ల నిధులు మంజూరు

రాజకృపేట కొత్తచెరువు నుంచి వంతెన కిందుగా వాగు ద్వారా నీరు మోహినికుంట, మద్దికుంట చెరువు నిండుకొని.. ముస్తాబాద్ చెరువుల్లోకి చేరుతాయి. అయితే ఇరుగ్రామాల మధ్యనున్న వంతెన శిథిలావస్థకు చేరడంతో ఎంతోఆర్ (మెయింటెనెన్స్ రూరల్ రోడ్డు) ద్వారా దాదాపు రూ. 1.80 కోట్లు వరకు మంజూరైనట్లు సమాచారం. సంబంధిత అధికారులు మాత్రం పనులు వివరాలను వెల్లడించడంలేదు. వంతెన మరమ్మత్తుల కోసం నిధులు విడుదలయ్యాయా లేదా నూతన వారధి నిర్మాణానికి మంజూరయ్యాయా అనేది ప్రశ్నార్థకంగా మారింది.

కోతకు గురైన వారధి రోడ్డు

నిత్యం లింగన్నపేట నుంచి చిన్నచీకోడ్, మద్దికుంట, మోహినికుంట గ్రామాలతోపాటు సిద్దిపేట జిల్లా రాజకృపేట పరిసర గ్రామాల ప్రజలు



ఈ మార్గం మీదుగా రాకపోకలు సాగిస్తుంటారు. ఇటీవల కురిసిన వర్షాలకు వంతెన పద్ద రోడ్డు కోతకు గురవడంతో వాహనదారులు అందోళన చెందుతున్నారు. అలాగే తాత్కాలిక రోడ్డు కోసం వేసిన పైపులు అక్కడే నిరుపయోగంగా ఉన్నాయి. ఎప్పుడు ఏ ప్రమాదం జరుగుతుందోనని భయాందోళనకు గురవుతున్నారు. సంబంధిత అధికారులు చొరవ తీసుకొని పనులు ప్రారంభించేలా చర్యలు చేపట్టాలని ఇరు జిల్లాల వాహనదారులు కోరుతున్నారు.

పనులు జరిగేలా చూడాలి

మెర్లు లింగం, మోహినికుంట రెండు జిల్లాలకు చెందిన వందలాది వాహనదారులు ఈ రోడ్డు మీదుగా తక్కువ దూరంతో వెంక్రూపుపల్లె మీదుగా సిద్దిపేట జిల్లా కేంద్రానికి రాకపోకలు సాగిస్తుంటారు. వంతెన ఇప్పటికే శిథిలావస్థకు చేరుకుంది. వెంటనే పనులు జరిగేలా చూడాలి.

గుత్తేదారుకు సూచిస్తాం

గత ప్రభుత్వ హయాంలో ఎంతోఆర్ కింద నిధులు మంజూరయ్యాయి. సదరు కాంట్రాక్టర్ పనులు చేయడానికి ముందుకు రావడంలేదు. పనులు చేయాలని సదరు కాంట్రాక్టర్కు సూచిస్తాం.

సుదర్శన్రెడ్డి, పంచాయతీరాజ్ డీఈ

నిధులు రావు.. నిర్మాణాలు సాగవు



గంగాధర మండలం గర్భకుర్తి ప్రభుత్వ ప్రాథమిక పాఠశాలలో 'మన ఊరు-మన బడి' కార్యక్రమంలో భాగంగా భవన నిర్మాణానికి రూ.21 లక్షలు కేటాయించగా రూ.6 లక్షలు మాత్రమే బిల్లు చెల్లించారు.

ఉప్పరమల్వాలలో రూ.13 లక్షలతో చేపట్టిన డ్రైనింగ్ హాల్ పిల్లర్లు వేశారు. ఇందుకు రూ.5.50 లక్షలు ఖర్చు చేయగా, నిధులు మంజూరు కాకపోవడంతో గుత్తేదారు అర్ధాంతరంగా వదిలేశారు.

చొప్పందం టీసీ బాలికల పాఠశాలలో ఆరేళ్ల కిందట రూ.9 లక్షలతో అదనపు తరగతి గదులు నిర్మించారు. కేవలం రూ.1.50 లక్షలు మాత్రమే ఇవ్వగా మిగతా బిల్లు రాలేదని అర్ధాంతరంగా వదిలివేయడంతో తాత్కాలికంగా గోడలు పెట్టి తరగతులు నిర్వహిస్తున్నారు.

జిల్లాలోని చాలా పాఠశాలల్లో గత ప్రభుత్వం 'మన ఊరు-మన బడి' కార్యక్రమంలో చేపట్టిన పనులకు నిధులు కేటాయించకపోవడంతో అర్ధాంతరంగా నిలిచిపోయాయి. కొన్నిచోట్ల పూర్తయినా అప్పగించకపోవడంతో పాఠశాలల్లో సమస్యలు కొనసాగుతున్నాయి. అసంపూర్తి పాఠశాలల్లో విద్యార్థుల చదువులు నజావుగా సాగడం లేదు. సదుపాయాలు లేక విద్యార్థులు వెనుకబడిపోతున్నారు.

పెండింగ్లో రూ.3.70 కోట్లు..

2021-22లో చేపట్టిన మన ఊరు-మన బడి కార్యక్రమం కింద కరీంనగర్ జిల్లాలో 230 ప్రభుత్వ పాఠశాలలను అభివృద్ధి పనులకు ఎంపిక చేయగా, 214 పాఠశాలల్లో పనులు చేపట్టారు. వాటికి రూ.31.99 కోట్లు అవసరమని ఇంజనీరింగ్ శాఖల అధికారులు అంచనా వేశారు.2023 ఆగస్టులోపు ఈ పనులు పూర్తి కావాల్సి ఉంది. బిల్లుల చెల్లింపుల జాప్యంతో అర్ధాంతరంగా నిలిచిపోయాయి. కాంగ్రెస్ ప్రభుత్వం చేపట్టిన 'అమ్మ ఆదర్శ పాఠశాల' కార్యక్రమంతో పలు పాఠశాలల్లో అభివృద్ధి పనులు మొదలుపెట్టింది. ఈ పనులు పూర్తై విద్యార్థులకు కార్పొరేట్ స్థాయి సదుపాయాలు సమకూరాయి. గత ప్రభుత్వం చేపట్టిన మన ఊరు-మన బడి కార్యక్రమం కింద ఎంపికైన పలు పాఠశాలల్లో మాత్రం ఎక్కడ వేసిన గొంగళి అక్కడే ఉంది. అధికారుల లెక్కల ప్రకారం 180 పాఠశాలల్లో పనులు పూర్తైనట్లు అధికారులు చెబుతున్నా.. క్షేత్రస్థాయిలో పరిస్థితి ఇందుకు భిన్నంగా ఉంది. చేసిన పనులకు సుమారు రూ.3.70 కోట్లు రావాల్సి ఉంది. బిల్లుల మంజూరు చేయాలని ఇటీవల జిల్లా కలెక్టర్తోపాటు ఇన్‌ఛార్జి మంత్రిని కలిసి గోడు వెళ్లబోసుకున్నారు.

ఆటల మాస్టారు కాలువల బాటేశారు



మల్వాల : ఆయన ఓ ప్రభుత్వ పాఠశాల వ్యాయామ ఉపాధ్యాయుడు.. సొంతూరి నుంచి 2 కిలోమీటర్ల దూరంలో విధులు.. నిత్యం బడిలో పిల్లలతో క్రీడా సాధన చేయించడంతోనే సరిపెట్టుకోలేదాయన.. నిత్యం వేకువజామునే లేచి స్వగ్రామంలోని పాఠశాల బాట పడతారు.. యువతకు దేహ దారుణ్య శిక్షణ ఇస్తూ పోలీసు కానిస్టేబుల్, ఆర్మీలో ఎంపికయ్యేలా సన్నద్ధం చేస్తుంటారు.. తన వద్ద శిక్షణ పొందిన వారిలో ఇప్పటివరకు పదుల సంఖ్యలో కొలువులకు ఎంపికయ్యారు.. మల్వాల మండలం తక్కువపల్లి గ్రామానికి చెందిన గంగాసాగర్ ఇదే మండలంలోని తాటిపల్లి జడ్చీ ఉన్నత పాఠశాలలో వ్యాయామ ఉపాధ్యాయుడిగా విధులు నిర్వహిస్తున్నారు. ఆయన ఉద్యోగంలో చేరకముందు నుంచే 2016లో గ్రామంలోని యువతకు స్వచ్ఛంద శిక్షణ ప్రారంభించారు. గతంలో తరచూ 'స్వాధ్యాయ పరివార్' తరగతులకు హాజరయ్యేవారు. తోటివారికి సాయం అందించాలన్న ఆలోచనతో స్వగ్రామంలోని స్థానిక ఉన్నత పాఠశాల మైదానంలో వివిధ రకాల వ్యాయామాలు చేయిస్తున్నారు.

నిత్యం రెండు గంటల తర్ఫీదుగంగాసాగర్ ప్రతి రోజూ ఉదయం పాఠశాల మైదానంలో రెండు గంటల పాటు యువతీ యువకులకు శారీరక దారుణ్య శిక్షణ ఇస్తున్నారు. ముఖ్యంగా ఆర్మీ ఉద్యోగార్థులకు 'పుల్ అప్', 5.30 నిమిషాల్లో 1600 మీటర్ల దూరం పరుగెత్తేలా మెళకువలు నేర్పుతున్నారు. కానిస్టేబుల్ ఉద్యోగానికి దరఖాస్తు చేసుకున్న వారికి 1600 మీటర్ల రన్నింగ్, లాంగ్జంప్, షార్ప్బట్లో శిక్షణ

ఇస్తున్నారు. మల్వాల, పెగడపల్లి, గొల్లపల్లి మండలాల్లోని వివిధ గ్రామాల యువత తక్కువపల్లి ఉన్నత పాఠశాలలోని మైదానానికి చేరుకొని గంగాసాగర్ శిక్షణలో ఆయా అంశాల్లో రాటుదేలుతున్నారు.

300 మందికి పైగా శిక్షణ

ఇప్పటివరకు దాదాపు 300 మందికి పైగా గంగాసాగర్ ఉచిత శిక్షణ అందించగా 53 మంది ఉద్యోగాలు సాధించారు. వీరిలో 30 మంది కానిస్టేబుళ్లుగా, 22 మంది ఆర్మీలో, ఒకరు నేవీలో కొలువులకు ఎంపికవడం ఎకేషం. శిక్షణకు అవసరమైన హార్డిల్స్, లాడర్, డంబెల్స్ను గంగాసాగర్ స్వయంగా సమకూరుస్తున్నారు. ఆర్మీ, కానిస్టేబుల్ ఉద్యోగ నియామక ప్రకటన వెలువడగానే వివిధ ప్రాంతాల నుంచి ఉద్యోగార్థులు తక్కువపల్లికి వచ్చి ఆయన ఆధ్వర్యంలో శిక్షణ ప్రారంభిస్తారు.

యువత చెడు దారి పట్టకూడదన్నదే లక్ష్యం

యువత దురలవాట్ల బారిన పడకుండా ప్రభుత్వ ఉద్యోగాలు సాధించాలన్న ఆలోచనతో ఆర్మీ, కానిస్టేబుల్ నియామక సమయంలో యువతీ, యువకులకు ఉచిత శిక్షణ ఇస్తున్నా ప్రస్తుతం తాటిపల్లి పాఠశాలలో పీజీటీగా పని చేస్తూనే స్వగ్రామంలోని పాఠశాల మైదానంలో ప్రతి రోజు రెండు గంటలు దేహ దారుణ్య మెలకువలు నేర్పుతున్నా యువత చెడు దారి పట్టకుండా జీవితంలో స్థిరపడితే సమాజం ప్రశంసంగా ఉంటుంది.

గంగాసాగర్, వ్యాయామ ఉపాధ్యాయుడు

నిబంధనలకు తిర'కాను'

హైదరాబాద్: గ్రేటర్ వరిధిలో 83 లక్షలకుపైగా వాహనాలున్నాయి. వాటిలో 15శాతం అంటే 1.2లక్షల వాహనాలు 15 ఏళ్ల పైబడినవే. గ్రేటర్లో 350 కాలుష్య తనిఖీ కేంద్రాలున్నాయి. లైసెన్సు లేనివి రెండు రెట్లు ఉంటాయని అంచనా. నిబంధనల ప్రకారం.. కాలుష్య తనిఖీ కేంద్రాల్లో వాహనాలను భౌతికంగా పరిశీలించి..ఇంజన్ ఆన్ చేసి ప్రొబ్లమ్స్ ఎక్స్ప్లైన్ చేసి ఉంచి కాలుష్య తనిఖీ చేపట్టాలి. అనేక కేంద్రాల్లో ఇష్టానుసారం డబ్బుల వసూలు చేసి నర్టిఫికేట్లు జారీ చేస్తున్నారు. కాలం చెల్లిన వాహనాలతో పీఎం 2.5 ఉద్ధారాల స్థాయి పెరుగుతోంది. అర్బన్ ఎమిషన్స్ గ్రూపు తెలిపిన వివరాల ప్రకారం..గ్రేటర్లో ఏటా 8,250 టన్నుల పీఎం 2.5 ఉద్ధారాలు వెలువడుతున్నాయి.

గ్రేటర్ పరిధిలో..

ద్విచక్ర వాహనాలు: 55 లక్షలు
కార్లు: 15 లక్షలు
ప్రతి నెల కొత్తగా వచ్చేవి: 2500


“పాల్యూషన్ అండర్ కంట్రోల్ సర్టిఫికేట్ (పీయూసీ) కావాలా..?.డోర్ స్టెప్ సేపలందిస్తాం...మమ్మల్ని సంప్రదించండి” అంటూ ఆన్లైన్ ప్రకటన చూసిన సాగర్ అందులో ఉన్న నంబరుకు ఫోన్ చేశాడు. ఓ కాదు, 2 ద్విచక్ర వాహనాలను తనిఖీ చేసి నర్టిఫికేట్ ఇవ్వాలని కోరారు. అక్కడి వరకు రాలేం.. బేగంపేట్లో 5 కిలోమీటర్ల దూరంలో అయితే



వస్తామని సమాధానం వచ్చింది. ఆలోచిస్తున్న క్రమంలోనే..‘మీ వాహనాల రిజిస్ట్రేషన్ నంబరు కనిపించేలా ఫోటోలు, రీడింగ్ వివరాలు పంపితే ధ్రువపత్రం జారీ చేసి వంపుతాం’ అంటూ సదరు ప్రతినిధి ఆఫీస్ ప్రకటించాడు. వాహనాలు తనిఖీ చేయకుండా ఎలా అని ప్రశ్నించగా అదంతా మేం చూసుకుంటామని ఫోన్ పెట్టేశాడు”ఆర్టీసీ అధికారుల కళ్లు గమ్మి సంచార కాలుష్య తనిఖీ కేంద్రాల్లో ధ్రువపత్రాల జారీ ఎలా జరుగుతుందో సాగర్ అనుభవమే నిదర్శనం.

ఇందిరమ్మ ఇల్లు.. చిత్రాలతో బిల్లు

నాంపల్లి.: ప్రభుత్వం ప్రతిష్టాత్మకంగా అమలు చేస్తున్న ఇందిరమ్మ ఇళ్ల పథకానికి సంబంధించిన యాప్‌లో కొత్త ఐచ్ఛికం వచ్చింది. బిల్లుల కోసం ప్రతిపాదనలు పంపడంలో ఎదురవుతున్న జాప్యాన్ని నివారించేందుకు లబ్ధిదారులకే చిత్రాలను ఆప్‌లోడ్ చేసే అవకాశాన్ని కల్పించింది. లబ్ధిదారుల ఇంటి నిర్మాణ చిత్రాలను నేరుగా యాప్‌లో పంపించే సదుపాయం కల్పించడంతో ఇకపై అధికారుల కోసం నిరీక్షించాల్సిన అవసరం లేదు. ఇల్లు నిర్మాణం ప్రారంభమైనప్పటి నుంచి నిర్మాణ దశలను గ్రామ పంచాయతీ కార్యదర్శి చిత్రాలను తీసి యాప్‌లో ఆప్‌లోడ్ చేయాలి. అవి గృహనిర్మాణశాఖ ఏఈ లాగిస్‌కు అటు నుంచి డీఈ, పీడీ తర్వాత కలెక్టర్‌కు వెళ్తాయి. బేసెమెంట్ పూర్తయితే రూ.లక్ష గోడల దశలో మరో రూ.లక్ష స్లాబు పూర్తయితే రూ.2 లక్షలు, నిర్మాణం పూర్తయి రంగులు వేశాక మరో రూ.లక్షల చొప్పున మొత్తం రూ.5 లక్షలు విదతల వారిగా లబ్ధిదారుడి బ్యాంకు ఖాతాలో జమవుతాయి. ఈ ప్రక్రియలో ఆలస్యం కావడం, కొందరు అధికారులు డబ్బులు డిమాండ్ చేస్తుండటంతో చిత్రాలను ఆప్‌లోడ్ చేసే అవకాశం లబ్ధిదారులకే ఇచ్చారు. కాకపోతే పైఅధికారులు ఆయా చిత్రాలు నిజమైనవేనా అని క్షేత్రస్థాయిలో విచారణ చేపడతారు.



లబ్ధిదారులు చరవాణిలో ఇందిరమ్మ ఇళ్ల యాప్‌ను షేన్సర్ నుంచి డౌన్‌లోడ్ చేసుకోవాలి. లాగిస్‌కు వెళ్లి తమ పేరు, చరవాణి నంబరు, గ్రామం వివరాలను నమోదు చేయాలి. ఇంటి నిర్మాణం ఏ దశలో ఉందో చిత్రం తీసి ఆప్‌లోడ్ చేయాలి. నిర్మాణ దశలకు సంబంధించిన ప్రశ్నలకు సమాధానం ఇస్తే ప్రక్రియ పూర్తవుతుంది.

వాస్తవ ఫోటోతో ఆప్‌లోడ్ చేయాలి

కె.నాగేందర్‌గోడ్, డీఈ, గృహనిర్మాణ శాఖ ఇళ్ల యాప్‌కు సంబంధించి లబ్ధిదారులకు త్వరలో అధికారులు అవగాహన కల్పిస్తారు. ఇందులో వాస్తవ చిత్రాలే నమోదు చేయాలి. తప్పుడు వివరాలు నమోదు చేస్తే విచారణలో బయటపడుతుంది. ఏవైనా సమస్యలుంటే టోల్‌ఫ్రీ నంబరు 1800 5995 991కు తెలియజేయవచ్చు.

విధులకు వి'ముఖం'..!

సూర్యాపేట : ప్రభుత్వ సంక్షేమ పథకాలను ప్రజలకు చేరవేయడంలో ప్రభుత్వ అధికారులు కీలకంగా వ్యవహరించాల్సి ఉంటుంది. గ్రామం నుంచి జిల్లా స్థాయి అధికారి వరకు తమకు కేటాయించిన బాధ్యతలను సక్రమంగా నిర్వహిస్తే లక్ష్యం నెరవేరుతుంది. కాగా కొందరు ఉద్యోగులు విధుల పట్ల నిర్లక్ష్యంగా వ్యవహరిస్తుండటంతో ప్రభుత్వ సంక్షేమ పథకాల అమలులో ఆలస్యం అవుతోంది. గ్రామాల్లో, మండలాల్లో ఉద్యోగులు ఇలా వ్యవహరిస్తే శాఖాపరంగా చర్యలు తీసుకుంటున్నారు. అలాంటిది ఏకంగా కలెక్టర్ నిత్యం అందుబాటులో ఉందే కలెక్టరేట్‌లోనే ఉద్యోగులు విధుల పట్ల నిర్లక్ష్యం చేస్తుండటంపై సర్వతా విమర్శలు వ్యక్తమవుతున్నాయి. ఇటీవల పలు శాఖలను కలెక్టర్ ఆకస్మికంగా తనిఖీ చేయగా ఆలస్యంగా వచ్చిన పలువురు ఉద్యోగులను సస్పెండ్ చేయడంతో మిగతారు అప్రమత్తమయ్యారు.

సమయ పాటన కరవు...

సమీకృత జిల్లా కార్యాలయాల సమూహంలో కొందరు ఉద్యోగులు ఇష్టానుసారంగా విధులకు హాజరవుతుండటంతో ముఖ గుర్తింపు హాజరు విధానాన్ని ప్రవేశపెట్టారు. అందులో పని చేసే ప్రతి ఒక్కరూ



ఈ విధానం ద్వారా హాజరు నమోదు చేసుకోవాలని కలెక్టర్ పలుమార్లు ఆదేశాలు జారీచేశారు. అంతే కాకుండా తమ శాఖ కార్యాలయంలోనూ రిజిస్ట్రేలో సంతకం చేయాల్సి ఉంటుంది. రిజిస్ట్రే విధానం ద్వారా ఇష్టానుసారంగా హాజరైన ఉద్యోగులు ముఖ గుర్తింపు విధానాన్ని జీర్ణించుకోలేకపోతున్నారు. సమయానుకూలంగా విధులకు హాజరయ్యేందుకు చాలామంది సానుకూలత చూపడం లేదన్న విమర్శలు వినిపిస్తున్నాయి. ఈ నేపథ్యంలోనే కొందరు ఉద్యోగులు నేటికీ ముఖ గుర్తింపు విధానాన్ని నమోదు చేసుకోవడం లేదని తెలుస్తోంది. కేవలం రిజిస్ట్రేలోనే సంతకం చేస్తుండగా విధుల్లో సమయపాటన పాటించడం లేదు. ఈ విషయమై ఆ శాఖ ఉన్నతాధికారులు సైతం పట్టించుకోకుండా వ్యవహరిస్తుండటం గమనార్హం. ఇప్పటికైనా తమ పంథాను మార్చుకోకపోతే కఠిన చర్యలు తప్పవని కలెక్టర్ తెలిపారు. తనిఖీల్లో నిర్లక్ష్యంగా వ్యవహరించిన వారిని సస్పెండ్ చేస్తూ హెచ్చరికలు జారీ చేశారు.



మిరుదొడ్డి: సిద్దిపేట జిల్లాలోని మిరుదొడ్డి రైతువేదిక ఎదుట యూరియా కోసం మంగళవారం అర్థరాత్రి నుంచే రైతులు బారులు తీరారు. బుధవారం ఉదయం టోకెన్ కోసం వరుసకట్టిన నేపథ్యంలో వారి మధ్య తీవ్ర వాగ్వాదం చోటు చేసుకుంది. అసహనానికి గురైన రైతులు వేదికలోకి చొరబడి సామగ్రిని ధ్వంసం చేశారు. కేవలం 1120 యూరియా బస్తాలు మాత్రమే అందుబాటులో ఉన్నాయని వ్యవసాయ అధికారులు తెలిపారు. అన్నదాతలు మాత్రం వేల సంఖ్యలో బారులు తీరారు. ఘర్షణ వాతావరణం ఏర్పడటంతో దుబ్బాక సీబి శ్రీనివాస్, ఎస్సై కీర్తి కుమార్, మిరుదొడ్డి ఎస్సై సమతలు సంఘటనా స్థలానికి చేరుకొని పరిస్థితిని అదుపులోకి తీసుకొచ్చారు. పోలీసుల సమక్షంలో భారీ బందోబస్తు మధ్య యూరియాను రైతులకు పంపిణీ చేశారు. 3 వేల మంది టోకెన్లు దొరకక నిరాశతో వెనుతిరిగారు. మెదక్ జిల్లా శివ్వంపేట సహకార సంఘం వద్ద రైతులు యూరియా కోసం మంగళవారం రాత్రి అక్కడే పడుకొని వేచిచూశారు. బుధవారం ఉదయం టోకెన్ కోసం బారులు తీరారు. సూర్యాపేట జిల్లాలోని నూతనకల్లో యూరియా కోసం రాత్రి నుంచి క్యూలో నిలిచినవారు.

పోటీ పోటీల విషయంలో గత ప్రభుత్వ వైఖరినే కాంగ్రెస్ కొనసాగిస్తోంది: రామచంద్ర్రావు

హైదరాబాద్: గ్రూప్ - 1 పరీక్ష ఫలాలు రీవాల్యూయేషన్ చేయాలని హైకోర్టు తీర్పు ఇవ్వడం ప్రభుత్వానికి చెంపపెట్టులాంటిదని తెలంగాణ భాజపా అధ్యక్షుడు రామచంద్ర్రావు అన్నారు. రాష్ట్ర ప్రభుత్వం వైఖరి లక్షలాది మంది విద్యార్థుల పాలిట శాపంగా మారిందని మండిపడ్డారు. టీజీపీఎస్సీ వ్యవస్థలో ఉన్న లోపాలు



బయటకు వచ్చాయని చెప్పారు. నోటిఫికేషన్ విడుదల నుంచి ప్రశ్నాపత్రాల మూల్యాంకనం వరకు టీజీపీఎస్సీ చాలా లోపాలతో కూడిన విధానాలను అవలంబించిందని ఆరోపించారు. లక్షలాది మంది నిరుద్యోగ యువత ఉద్యోగ నోటిఫికేషన్ కోసం ఎదురుచూస్తున్నారని, ఈ తీర్పు ద్వారా వారికి న్యాయం జరిగే అవకాశం ఉందన్నారు. గత భారత రాష్ట్ర సమితి హయాంలో పేపర్ లీకేజీ ఘటనలతో వేలాది మంది విద్యార్థులకు తీవ్ర అన్యాయం జరిగిందని, అదే పరంపరను కాంగ్రెస్ ప్రభుత్వం కొనసాగిస్తోందని విమర్శించారు.

జూబ్లీహిల్స్ నుంచి భారత్ రాష్ట్ర సమితి జైత్రయాత్ర మళ్లీ ప్రారంభం కావాలి: కేటీఆర్



హైదరాబాద్: అక్టోబర్ చివరి వారం లేదా నవంబర్ మొదటి వారంలో జూబ్లీహిల్స్ ఉపఎన్నిక ఉంటుందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. తెలంగాణ భవన్లో జూబ్లీహిల్స్ కార్యక్రమ సమావేశం నిర్వహించారు. కార్యక్రమంలో మాజీ మంత్రి గంగుల కమలాకర్, దివంగత ఎమ్మెల్యే మాగంటి గోపీనాథ్ సతీమణి సునీత పాల్గొన్నారు. ఈ సందర్భంగా కేటీఆర్ మాట్లాడుతూ.. మాగంటి సునీతకు అందరి ఆశీస్సులు ఉంటాయని ఆశిస్తున్నామన్నారు. జూబ్లీహిల్స్ ఉపఎన్నికలో భారీ మెజార్టీతో పార్టీని

నేపాల్‌లో చిక్కుకున్న తెలంగాణ వాసుల కోసం సీహెచ్ కేంద్రం

హైదరాబాద్: నేపాల్‌లో హింసాత్మక ఘటనల నేపథ్యంలో పలువురు తెలంగాణ వాసులు అక్కడ చిక్కుకున్నారు. వారికి సహాయం అందించేందుకు రాష్ట్ర ప్రభుత్వం దిల్లీలోని తెలంగాణ భవన్‌లో సహాయ కేంద్రాన్ని ఏర్పాటు చేసింది. ముగ్గురు అధికారుల బృందానికి బాధ్యతలు అప్పగించింది. ఇప్పటివరకు అందిన సమాచారం మేరకు నేపాల్‌లో తెలంగాణ పౌరులెవరికీ ఎలాంటి ఇబ్బందులు లేవని ప్రభుత్వం స్పష్టం చేసింది. విదేశీ వ్యవహారాల మంత్రిత్వ శాఖ, కారీమాందూలోని భారత రాయబార కార్యాలయంతో రాష్ట్ర ప్రభుత్వం సమన్వయం చేసుకుంటూ ముందు జాగ్రత్త చర్యలు తీసుకుంటోంది. తెలంగాణ పౌరులు, వారి కుటుంబ సభ్యులు అధికారిక సమాచారాన్ని మాత్రమే నమ్మాలని ప్రభుత్వం స్పష్టం చేసింది. తప్పుడు ప్రచారాన్ని పట్టించుకోవద్దని సూచించింది. నేపాల్‌లో ఎవరైనా తెలంగాణ వాసులు చిక్కుకుంటే వారి కుటుంబ సభ్యులు దిల్లీలోని తెలంగాణ భవన్ అధికారులను



పత్తి పాలంలో కూలీలపై పిడుగు.. ముగ్గుల మృతి

అల్లంపూర్: జోగులాంబ గద్వాల్ జిల్లా అయిజ మండలం భూంపురం గ్రామంలో విషాదం చోటు చేసుకుంది. బుధవారం సాయంత్రం పత్తి చేసులో పని చేసుకుంటున్న కూలీలపై పిడుగు పడింది. ఈ ఘటనలో ఇద్దరు మహిళలు, ఓ యువకుడు మృతి చెందగా.. మరో ఇద్దరికి తీవ్ర గాయాలయ్యాయి. గాయపడిన వారిని చికిత్స కోసం గద్వాల్ జిల్లా ఆసుపత్రికి తరలించారు. మృతులను భూంపురం గ్రామానికి చెందిన పార్వతమ్మ (22), సర్వేష్ (20), సౌభాగ్యమ్మ (40)గా గుర్తించారు.

గెలిపించడమే గోపీనాథ్‌కు సరైన నివాళి అని పేర్కొన్నారు. ఓటుకు రూ.5 వేలు పంచితే గెలుస్తామని కాంగ్రెస్ నేతలు అనుకుంటున్నారని ఎద్దేవా చేశారు. ఇచ్చిన హామీలు ఒక్కటి కూడా కాంగ్రెస్ ప్రభుత్వం అమలు చేయలేదని విమర్శించారు. సీఎం సోదరుడు చెరువులో ఇళ్లు కట్టినా హైద్రా వెళ్లదని.. కానీ పేదల బస్టలకు వెళ్లి ఇళ్ళ కూలగొడతారని విమర్శించారు. “ఉపఎన్నిక కోసం సర్వేలు చేయిస్తున్నాం.. నియోజకవర్గంలో పార్టీ పరిస్థితి బాగుంది. కొన్ని బస్టల్లో వెనకంజులో ఉన్నాం. అందరూ కలిసికట్టుగా పనిచేసి పార్టీ గెలుపు కోసం కృషి చేయాలి. ఓటర్ జాబితాలో దొంగ ఓట్లు ఉంటే తొలగించాలి.. లేనివారిని చేర్చాలి. ఓటు వేయకపోతే సంక్షేమ పథకాలు బండ్ చేస్తామని.. ఇట్లు కూలుస్తామని అంటారు. పేదలకు ఇవ్వడానికి డబ్బులు లేవు కానీ మూసీ ప్రాజెక్టుకు డబ్బులు ఉన్నాయట. కేసీఆర్ మళ్లీ సీఎం కావాలంటే జూబ్లీహిల్స్ ఉపఎన్నికలో సత్తా చూపాలి. కాంగ్రెస్ ప్రభుత్వంలో ఒక్క మైనార్టీ మంత్రి కూడా లేరు. జూబ్లీహిల్స్ నుంచి భారత రాష్ట్ర సమితి జైత్రయాత్ర మళ్లీ ప్రారంభం కావాలి” అని కేటీఆర్ అన్నారు. మాగంటి గోపీనాథ్‌లాగే తనకూ అండగా నిలవాలని కార్యకర్తలను ఆయన సతీమణి సునీత కోరారు. గోపీనాథ్ ఆశయాలను నెరవేర్చేందుకు అందరమూ కలిసి పనిచేద్దామన్నారు. భారత రాష్ట్ర సమితిలో కష్టపడే కార్యకర్తలకు గుర్తింపు ఉందని మాజీ ఎమ్మెల్యే విష్ణువర్ధన్‌రెడ్డి అన్నారు. జూబ్లీహిల్స్ ఉపఎన్నికలో పార్టీని భారీ మెజార్టీతో గెలిపిస్తామని చెప్పారు.

నేపాల్‌లో చిక్కుకున్న తెలంగాణ వాసుల కోసం సీహెచ్ కేంద్రం



ఈ కింది సంబర్ ద్వారా సంప్రదించవచ్చు. వందన, రెసిడెంట్ కమిషనర్ ప్రైవేట్ సెక్రటరీ - లైజన్ హెడ్ 091 9871999044, జి.రక్షిత నాయక్, లైజన్ ఆఫీసర్ 091 9643723157, సీహెచ్ చక్రవర్తి, ప్రజా సంబంధాల అధికారి 091 9949351270.



అమెరికా ఆర్థికవ్యవస్థ అంతర్దీనంగా మందగమన సంకేతాలు చూపిస్తోందని ఫిన్ రేటింగ్స్ హెచ్చరించింది. ఉద్యోగాల వృద్ధిలో క్షీణత, వినియోగంలో తగ్గుదల, అధిక సుంకాలతో పుట్టుకొస్తున్న ద్రవ్యోల్బణ ఒత్తిళ్లు అందుకు కారణమని పేర్కొంది. తాజా ఆర్థిక డేటా ఈవిషయాన్ని ధ్రువీకరిస్తోందని తెలిపింది. ‘అమెరికాలో మందగమనానికి ఆధారాలు ఇప్పుడు హార్డ్ డేటాలో కనిపిస్తున్నాయి. సెంటిమెంట్ సర్వేలలో మాత్రమే కాదు’ అని ఫిన్ చీఫ్ ఎకనామిస్ట్ బ్రియాన్ కౌల్స్ పేర్కొన్నారు. అమెరికా సుంకాల విధానంపై ఇటీవల వెలువడిన వివరణ అనిశ్చితిని తొలగించినప్పటికీ.. అత్యధిక సుంకాలు ప్రపంచ వృద్ధి రేటు, అమెరికా ద్రవ్యోల్బణంపై ప్రభావం చూపిస్తాయని ఫిన్ హెచ్చరించింది. అమెరికా ఆర్థికవ్యవస్థ వినియోగం తగ్గడం, ఉద్యోగాల క్షీణత, సుంకాల షాకల్ పరిణామాలు ఎదుర్కొంటోంది. ఇప్పటివరకు లాభాలపై పరిమితులు మాత్రమే కనిపించినప్పటికీ ఈ సంవత్సరం చివరికి ద్రవ్యోల్బణం పెరిగే అవకాశం ఉన్నట్లు తెలుస్తోంది. ‘అధిక ద్రవ్యోల్బణం నిజ వేతన వృద్ధి రేటు తగ్గిస్తుంది. యూఎస్ వినియోగదారుల ఖర్చులపై ప్రభావం చూపిస్తుంది. 2025లో



ట్రంప్ టారిఫ్‌ల వేళ.. భారత్-రష్యా ‘ఎక్స్‌పోజిజ్ జాపడ్’

తాను బెదిరించిన పట్టుచుకోకుండా రష్యా నుంచి ముడిచమురు కొంటున్న భారత్‌పై అమెరికా అధ్యక్షుడు డొనాల్డ్ ట్రంప్ 50 శాతం సుంకాల మోత మోగించిన సంగతి తెలిసిందే. కానీ, భారత్ మాత్రం రష్యాతో ఉన్న తన చిరకాల స్నేహాన్ని కొనసాగిస్తోంది. ఈ తరుణంలో రెండు దేశాలు ‘ఎక్స్‌పోజిజ్ జాపడ్’ను నిర్వహిస్తున్నాయి. ఈ రోజు (సెప్టెంబర్ 10) నుంచి 16 వరకు భారత్-రష్యా బలగాలు ఆపరేషన్ జాపడ్ పేరిట సంయుక్తంగా సైనిక విన్యాసాల్లో పాల్గొంటాయి. సంప్రదాయ యుద్ధరీతులు, ఉగ్రవాద నిరోధక కార్యకలాపాల కోసం మారుతున్న పరిస్థితులకు తగ్గట్టుగా సరికొత్త పూర్వాలను మార్పిడి చేసుకుంటాయని భారత రక్షణశాఖ వెల్లడించింది. ఇందుకోసం భారత సైన్యానికి చెందిన 65 మందితో కూడిన బృందం మంగళవారం రష్యాకు వెళ్లింది. నిశ్చీనగరంలోని ములిన్ ట్రైనింగ్ గ్రౌండ్‌లో ఈ విన్యాసాలు జరుగుతాయని తెలిపింది. వీటివల్ల ఇరుదేశాల మధ్య రక్షణ సంబంధాలు బలోపేతం అవుతాయని, స్నేహబంధం మరింత పటిష్టంగా మారుతుందని పేర్కొంది. చరసర్పర సహకారం, విశ్వాసం పెరుగుదలకుతుందని వెల్లడించింది. ఇప్పటికే రష్యా నుంచి చమురు కొనుగోలు చేస్తుండటంపై అసహనంగా ఉన్న ట్రంప్.. తన సహాయకుడు పీటర్ నవారోతో భారత్ గురించి ఇష్టానికిగా మాట్లాడిస్తున్నారు. నవారో వ్యాఖ్యలను ఇప్పటికే ఖండించిన భారత్.. తన ప్రయోజనాలను కాపాడుకునే దిశగానే అడుగులు వేస్తోంది. ఈ క్రమంలోనే ఎస్‌సీఓ నదస్సులో రష్యా అధ్యక్షుడు పుతిన్‌తో మోడి సమావేశమయ్యారు. ఇద్దరూ కలిసి కార్తో ప్రయాణించి, తమ ఆలోచనలను పంచుకున్నారు. వీరిద్దరు చైనా అధ్యక్షుడు జిన్‌పింగ్‌తో కలిసి ఒకే వేదికపై కనిపించారు. ఇది ట్రంప్ అత్యున్నత కారణమైంది. దాంతో ఐరోపా దేశాలు కూడా భారత్‌పై 100 శాతం సుంకాలు విధించాలని సూచించారు. మిత్రదేశాలను కట్టిడి చేసి.. రష్యాపై ఒత్తిడి తెస్తేనే ఉక్రెయిన్‌లో త్వరగా శాంతి నెలకొంటుందని ఒక అసంబద్ధ ప్రచారానికి తెరతీసిన ట్రంప్.. ఇప్పుడు ఐరోపాను కూడా తోడు తెచ్చుకుంటున్నారు. ఈ ఒత్తిడికి తటస్థుని భారత్.. రష్యాతో స్నేహబంధాన్ని కొనసాగించేందుకే మొగ్గు చూపుతోంది. అందుకు తాజా పరిణామం ఓ నిదర్శనం.

కిపిన్‌రెడ్డి రాజీనామా చేస్తే.. నేను ఎమ్మెల్యే పదవికి రాజీనామా చేస్తా: రాజాసింగ్



హైదరాబాద్: భాజపా రాష్ట్ర నాయకత్వంపై గోషామహల్ ఎమ్మెల్యే రాజాసింగ్ మరో సారి విమర్శలు గుప్పించారు. “కేంద్రమంత్రి కిషన్‌రెడ్డి రాజీనామా చేస్తే.. నేను కూడా ఎమ్మెల్యే పదవికి రాజీనామా

చేస్తా. ఇద్దరం కలిసి ఎన్నికలకు వెళ్తాం. భాజపా నాకు ఎలాంటి సహకారాలు అందించలేదు. పార్టీలో నేను ఎలాంటి పదవి ఆశించలేదు. ఇప్పుడున్న కమిటీతో రాష్ట్రంలో భాజపా అధికారంలోకి రాదు. ఈ కమిటీతో అధికారంలోకి వస్తే రాజకీయ న్యాయం చేస్తా. పార్టీని నాశనం చేస్తున్నదవరో మరోసారి చెబుతా. దిల్లీ పెద్దలు నాకు తరచూ ఫోన్ చేసి మాట్లాడతారు. నాకు ఎప్పుడీ నుంచో కేంద్రంలోని పెద్దల ఆశీర్వాదం ఉంది. వాళ్లు కలిసి పార్టీలో జరిగిందంతా చెబుతా. నేను ఎప్పుడీ భాజపా నేతనే. సెక్యులర్ వాడిని కాదు. భారత రాష్ట్ర సమితి, కాంగ్రెస్ పార్టీల్లో చేరను. పార్టీ సభ్యత్వానికి రాజీనామా చేసినందుకు యూపీ సీఎం యోగి ఆదిత్యనాథ్ ఫోన్ చేసి తిట్టారు. నేను చేసే కామెంట్స్ పార్టీపై కాదు.. కేంద్రం నేతలపై మాత్రమే. కార్యక్రమాల ఎవరూ అందోషాన చెందాల్సిన అవసరం లేదు. దిల్లీ పెద్దలు పిలిస్తే వెళ్తేందుకు సిద్ధంగా ఉన్నా” అని రాజా సింగ్ తెలిపారు.

మేడారం జాతరపై రాజకీయం చేయొద్దు : మంత్రి సీతక్క

ములుగు జిల్లా: మేడారం మహాజాతర నేపథ్యంలో జరుగుతున్న అభివృద్ధి పనులపై మంత్రి సీతక్క మాట్లాడుతూ కీలక వ్యాఖ్యలు చేశారు. గత ముఖ్యమంత్రి కేసీఆర్ మేడారం అభివృద్ధిని విస్మరించారని, కానీ ప్రస్తుత సీఎం రేచెంత రెడ్డి ముందుగానే జాతరకు ప్రణాళికలు సిద్ధం చేసి అభివృద్ధి పనులను స్వయంగా సమీక్షిస్తున్నారని సీతక్క అన్నారు. మేడారం గద్దెల దగ్గర మార్పులు చేస్తున్నట్లు తెలిపారు. తాము, పూజారులు చేసిన మార్పులపై సీఎం రేచెంత సంతృప్తి చెందలేదని.. అందుకే ఆయనే స్వయంగా గద్దెల దగ్గరకు వస్తున్నారని వివరించారు. ఈ నెల 13న లేదా 14న సీఎం మేడారం పర్యటనకు వస్తారని తెలిపారు. అయితే, గద్దెల మార్పుపై కొందరు తప్పుడు ప్రచారం చేస్తున్నారని మంత్రి సీతక్క ఆగ్రహం వ్యక్తం చేశారు. పూజారులు, భక్తుల మనోభావాలు దెబ్బతినకుండా మార్పులు చేస్తామన్నారు. మేడారం జాతరపై రాజకీయం చేయవద్దని, భక్తి భావంతో చూడాలని సూచించారు. మహాజాతర సమయంలో భక్తులకు ఇబ్బందులు కలగకుండా మార్పులు చేస్తున్నట్లు మంత్రి సీతక్క పేర్కొన్నారు.

ఫార్ములా ఈ కారు రేస్ కేసుపై హాల్‌ఫ్ రావుతో కేటీఆర్ భేటీ

హైదరాబాద్: బీఆర్ఎస్ పార్టీ వర్కింగ్ ప్రెసిడెంట్ కేటీఆర్ ఆ పార్టీ సీనియర్ నేత హరీష్ రావు నివాసానికి చేరుకున్నారు. ఫార్ములా ఈ కారు రేస్ కేసు నేపథ్యంలో ఇరువురు నేతలు భేటీ అయ్యారు. ప్రభుత్వం దూకుడుగా ముందుకు వెళితే ఏం చేయాలనే దానిపై చర్చలు జరుపుతున్నట్లు తెలుస్తోంది. అయితే, ఫార్ములా ఈ రేసు కేసు లొట్టుపీసు కేసు అంటోన్న కేటీఆర్.. హైదరాబాద్ బ్రాండ్ ఇమేజ్ పెంచేందుకే కారు రేస్‌కు తానే చొరవ తీసుకున్నానన్నారు. ఒక్క రూపాయి కూడా ఇందులో అవినీతి జరగలేదని కేటీఆర్ స్పష్టం చేశారు. కాగా, మాజీ మంత్రి కేటీఆర్ నిందితుడిగా ఉన్న ఫార్ములా-ఈ కారు రేసులో క్విడ్ ప్రోక్ జరిగిందని ఏసీబీ అధికారులు గుర్తించినట్లు సమాచారం. కేటీఆర్ ప్రభుత్వ హయాంలో హెచ్‌ఎండిఏ ఖాతా నుంచి రూ.45 కోట్ల మేర నిధులు ఫార్ములా ఈ కారు రేస్‌లో భాగస్వాములైన కంపెనీకి బదిలీ చేయడం.. ఆ కంపెనీని నుంచి ఎలక్ట్రోల్ బాండ్ల రూపంలో తిరిగి రూ. 44 కోట్ల నిధులు బీఆర్ఎస్‌కు రావడం స్పష్టంగా కనిపిస్తోందని ఏసీబీ అంచనాకు వచ్చింది. ఈ కేసులో ఏ1గా మాజీ మంత్రి కేటీఆర్ ఉండటం సంచలనంగా మారింది. ఈ నేపథ్యంలోనే ఈ కేసు విషయంలో ఎలా ముందుకు వెళ్లాలి అని హరీష్ రావుతో కేటీఆర్ భేటీ అయినట్లు తెలుస్తోంది.

